

# Il-Mosta fil-poezija - Il-Mosta Ġrajjet u tifikiriet

Michael A. Sant B.A., B.A. (Hons.) M.A.

Int sabiha Mosta tiegħi  
Mhux ghax Mosti nfahhrek jien,  
Isem muk il-Maltin kollha;  
Maghruf ismek kullimkien.

Jekk thallini inghannilek  
Ghanja helwa li tpaaxsik;  
Infakkrek fil-ġrajjet tiegħek,  
B'dit-taqbila li thennik.

Ġieh misthoqq nixtieq jien nagħti  
Lilek "Mosta", mkien hanin,  
Int imhabbt, int xenqati;  
Int il-ghira tal-maltin.

Ismek rabta shiha għandu  
Ma qaghditek fin-nofs sew,  
Ta' dil-gżira li thanninna;  
Din mhix hlieqa, din tassew.

M'ghedtiex jien, qaluh kittieba,  
Ghorrief kbar f'hwejjeg bhal dawn;  
Nislek Għarbi koll jistqarru  
Li l-"Mosta" ġejja minn hawn.

Sa min jiem qodma, imbiegħda  
Ġnus bikrin għammru go fik;  
Hallew wirthom u għamarhom,  
Tifikiriet ta' żmien antik.

F'Wied il-Għasel u madwaru  
Żmien il-Qedem halla fdal;  
Nies il-Haġar, Nies il-Bronz  
Ghexu fih għal sekli twal.


Hitan tellghu, haffru oqbra,  
Gherien dawru f'kenn utieq;  
Menirs, dolmens bnew b'tifikira;  
Kollox kif dal-poplu xtieq.



Dolmen f'Wied Filep qrib il-kappella ta' Santa Margerita. Tifikira ta' żmien il-Bronz (c. 2500-c. 700 Q.K.)

Biex hitan kennija jsawru,  
Biex iġorru frott u ġid,  
Haffru raddi fondi sewwa  
Ġol-blat ahrax, xogħol ta' l-id.

F'Misrah Ghonoq, Bizbizija,  
F'Xaghret Wej, f'imkien oħrajn,  
Tifikiriet bikrin halliema;  
Kullimkien jagħtu fil-ġajjn.



Raddi tar-roti f'Misrah Ghonoq, aktarx ta' żmien il-Bronz

Għajn jahassra li llum iblah  
Ġens modern mohħu fil-flus,  
Kull fdal bikri qed jeqirdu;  
Hatja n-nies, hatjin l-irjus.

Wara l-poplu ta' bla kitba  
Ġew f'pajjizna l-Kanagħnin,  
Poplu mżejjen b'seba' doni,  
Poplu għaref, għaqli rżin.

Tifikirithom qajla nsibu  
F'bini mtella', mqades, djar  
Hallew biss oqbra imhaffra  
Ġo xi xaghra, qrib xi għar.

Kewkba tinzel u oħra titla',  
Saltna twieldet, renju miel,  
Ruma hadet post Kartagħni  
wara gwerer twal u ġlied.

Mitejn sena qabel Kristu  
B'żieda magħhom snin tmintax,  
Malta saret tar-Rumani  
Iż-żmien lura ma reġax.

Billi l-Mosta hi qrib sewwa  
Ta' Melita belt Rumana,  
Tas-Salina post mill-oqreb  
F'dal insibu hawn kotrana.

Mhux boghod wisq min Torri Falka,  
Fdal ta' bini li ż-żmien temm,  
Bil-“caldarium” kien imsahhab;  
B'xorti tajba ghadu hemm.


U f'Hal Dargu nstabu kotra  
Bwieqi, garar stil Ruman;  
Kollha jixhdu l-hakma taghhom,  
Fdal iehor instab f'Hal Mann.

Hemm min jghid li siġar qodma  
Taz-żebbuġ, xjuh u godlija,  
Jafu wkoll żmien ir-Rumani;  
Thawlu ilhom fil-Bidnija.

Tar-Rumani Bizantini  
Kotra oqbra hemm fil-belt,  
Katakombi fejn indifnu  
Popli shah li l-ġrajja rat.

Hemm ta' Bistra, qrib tat-Tarġa,  
T'Ghammariet mhux boghod minn hawn,  
F'Misrah Ghonoq, fil-Fortizza;  
Tifkiriet mill-egħżēz dawn.

Tminn mitt sena wara Kristu,  
Sebghin ohra maghdudin,  
Waslu l-gharab minn Sqallija;  
Sfajna taht il-Misilmin.



Il-knisja ta' l-Isperanza f'Wied  
il-Għasel mibnija fl-1760

Tawna hafna s-sidien godda  
Ismijiet ta' rhula u bliet;  
Tellghu bini, bnew irziezet;  
Lill-Maltin hakmithom swiet.

Iżda xejn ma nafu x'ġara  
Ġewwa l-Mosta dak iż-żmien;  
Ġrajja siekta, ġrajja kiebja  
Ta' Mostin minghajr ilwien.

Imma xi żmien sewwa wara  
Rhula jfiġġu bhal tewmin,  
Rahal Sir, Rahal Calleja,  
Rahal Hobla, żghar, helwin.

Hal Dimekk u Rahal Pessa,  
Kollha mghammra bil-ghaxriet;  
Dawn l-irhula ngħaqdu u ghebu  
Saru l-“Mosta” b'nies mijiet.

Il-Mostin hajjithom kienet  
Sighat twal taht xemx u rih;  
Mitfughin għax-xogħol tar-raba,  
Hidma sfiqa, xogħol ta' ġieh.

Fid-Dejma ddahlu suldati  
Halli jagħmlu għassa sewwa;  
Jgharrxu x-xefaq, jghassu xtutna,  
Mill-furbani, mill-ghedewwa.

Stazzjonati fil-Lippija,  
F'Għajn Tuffieha, f'Burmarrad,  
F'Għajn Razul u f'nahiet ohra;  
Tagħmel l-ghassa niesna drat.

Kultant hielsa mit-tbatija,  
Wahdjet tawha għall-blukat;  
Dawn jixorbu, daww jilagħbu,  
Bogħod min-niket, bogħod mis-swat.

Iżda l-fiġi kbira taghhom  
Qatt ma nsewha tul is-snin;  
F'Wied is-Sir u nhawi ohra  
Knejjes tellghu, wisq helwin.

Mogħmijin bil-fidi taghhom  
Ix-xitan dan ma hamlux;  
Darba minnhom faqqgħet wahda  
Li l-Mostin żgur ma xtaqux.

Furbani ta' Barberija  
Taht Sinan Rajjes felhan;  
Nizlu f'artna habta u sabta,  
Ġrew għall-Mosta bla serhan.

F'Torri Cumbo dahlu bilgri,  
Serqu xebba mill-ahjar,  
Jassru 'l hutha, jassru 'l niesha,  
Għamlu herba, ġarrfu djar.

Biex jinfedew minn Barbarija  
Il-Mostin taw deheb u flus,  
Ftaqru sew u ghal snin wara  
Baqa' mbattal il-karus.

F'din il-qaghda l-Mostin kienu  
Meta gew il-patrijiet  
Ta' San Ġwann, hilithom kbira,  
Kbarat ghonja, wild l-ibliet.

Minn hemm tibda grajja ohra  
Isbah u aqwa ghall-Mostin;  
Jekk xejn ir-rahall kiber  
Fl-ghadd tan-nies, fl-idejn godlin.


Fil-magħruf il-kbir Assedju  
Bliet u rhula kellhom sehem;  
L-Isla, Bormla, ġewwa l-Birgu  
Tqatlu niesna, ġera d-demmm.

Bil-ghajnuna t'Alla u ommu  
Il-Mostin iżghadu sew;  
Dejjem ighassu, dejjem jahdmu,  
Bil-eluf jinghaddu bdew.

Hassew issa li kien xieraq  
Li jinqatghu min-Naxxar;  
Jitghollew f'parrocča ghalihom;  
B'kobar ġmielu, b'ghadd ta' djar.

Kien fi żmien l-Isqof Gargallo  
Fil-bidu ta' sekklu ġdid,  
Illi Dun Ġiovann Bezzina  
Lahaq ragħaj, ta' l-erwieħ sid.

U ftit wara l-parrucčani  
B'herqa kbira, bi tbatija,  
Tellghu knisja akbar, iġded,  
Dedikata lil Marija.



Il-Mostin ukoll taw sehemhom  
Fit-taqbid, tiġrib u ġlied;  
Mustapha ġie mregġa' lura  
Ntemm l-Assedju, reġa' l-kwiet.

Bdiet il-hajja bħal ta' qabel,  
Xogħol bla heda, wisq taħbit;  
Ġie Dusina, kiteb dwarna;  
Żdiedu n-nies, beda t-taħlit.

Minn flagell ghaddew għal iehor  
Niesna mbieghda il-Mostin;  
Pesta faqqgħet, marda kerha,  
Eluf qatlet ta' Maltin.

Tagħha għandna hawn tifikira,  
Tempju ckejkien b'midfen fih;  
Lil qaddisa Margerita  
Il-Mostin waqqfulha b'ġieħ.

Mard qerriedi, ġuh li jkexkex,  
Għaddew minnu xi waqtiet;  
Il-Mostin b'rashom merfughha,  
Qalbhom b'fidi f'Alla mtliet.

Kwadru ġdida għaliha fis hallsu,  
Xogħol Buhagiar il-pittur;  
Marija fis-sema mtella'  
Kwadru sbejjah, xogħol mirqum.

Il-Mostin, nies wisq hawtiela  
Issemmev għall-qoton fin;  
Issemmev għax-xogħol tal-ġebbla;  
Mill-fohrija mhux sajmin.

Bnew il-knejjes ckejkna, ckejkna  
Taż-Żejfi, dik ta' San Pawl;  
F'Bezbeżija, f'Wied il-Għasel,  
Knejjes ohra raw id-dawl.

Biex jiftakru f'xebba rżina  
Li nhelset mill-Misilmin,  
Knisja tellghu lil Marija,  
Tama' tagħna imsejkin.

Forsi l-egħżeż knisja fosthom  
F'Wied il-Għasel din inbniet;  
Hemm marbuta grajja magħha  
Ta' Kurradu jghix fis-skiet.

Meta xi Mostin brikkuni  
Lill-qaddis riedu jghalltuh,  
Xebbiet hadu halli jghinhom;  
Žgur fix-xkora idahhluh!

Meta hu, ta' bniedem twajjeb  
Mar biex jghin lil dax-xebbiet,  
L-irġiel daru għall imsejken;  
B'ġebel naffru tul il-wied.

Xejn ma staghġbu x'hin Kurradu  
Firex għaġġel il-mantell,  
Rikeb fuqu, mar ma' l-ilma,  
Ma rawx wiċċu, l-inqas dell!

Biss il-kotra ġewwa l-Mosta  
Nies wisq twajba, nies ghaqlin,  
Nies mogħnija bl-ikbar fidi,  
Poplu sewwa, niex bezlin.



Il-propettiva ta' l-altar fil-knisja tal-Vizitazzjoni (Ta' Wejda)  
mibnija fl-1610

Kienu jhobbu l-knisja tagħhom,  
Lill-qassis, lill-kappillan,  
Lill-Madonna tar-Rużarju;  
Ruhhom kienet l-ewwel ghan.

Qajla nsibu Mostin t'ilu  
Li tal-ħażen bnew hitan,  
Bidlu 'l żwieġhom, warrbu 'l marthom,  
Bieghu ruhhom lix-xitan.

Mhux bħal hajja x'aktarx żienja  
Li kienet tingħax fl-ibliet;  
Rahal kwiet bħal dak tal-Mosta,  
L-fama tieghu ġriet u dwiet.

Hekk ghaddew hajjiet kemm wahda,  
Ghaddew sekli, ghaddew snin,  
Ta' San Ġwann l-irħieb setgħethom  
Kienet niżlet, kienet tnin.

Fl-ahħar tat-tmintax-il seklu  
Il-Frañċizi b'Napuljun  
Hadu 'l Malta taht idejhom,  
F'idejhom qabdu t-tmun.

F'hakma ta' sentejn imċaħħda  
Il-Maltin minn kollox raw;  
Wara l-qawma kontra l-ghadu  
Daqqiet qalġhu daqs kemm taw.

Il-Mostin ukoll taw sehemhom,  
Għenu biex isehħ l-imblokk,  
Fil-Minsija, f'nahiet ohra  
Tqabdu kemm fil-lbiċ u x-xlokk.

Dun Feliċ Calleja għaref  
Kappillan tal-Mosta kien,  
Ma' Mikiel Bertis u Galea  
Wettaq xogħol bil-wisq qalbien.

Mifnijin bil-ġuh u l-gheja  
Il-Frañċizi dlonk ċedew;  
Ġew l-Ingliżi jaħkmu flokħom;  
Ġrajjiet godda issa bdew.

Kemm fl-ibliet u kemm fl-irhula  
Kmandi tlahhqu mill-hakkiem  
Biex iharsu l-liġi sewwa,  
Ha t-tahwid jasal fit-tmiem.

Ġianmari' Chetcuti tagħna  
Ntagħżel sindku tal-Mostin;  
Kien tat-tajjeb, kien kapaċi;  
Haqq kien jagħmel mal-hatjin.

Kollox deher sabih għall-ewwel  
Tal-hakkiema t-tmexxija,  
Għajjurin wisq għal setgħathom  
Fis ta' snienhom taw turija.

Ċaħħdu 'l Malta milli jkollha  
Gvern Imtella' mill-Maltin,  
Telqu l-Kmandi, għebu s-sindki;  
Hadu dehxa il-Mostin.

Sabu ruhhom f'rabta shiħa  
Man-Naxxar fl-isstes miżien  
Karmnu Trapani mexxej tagħhom  
Damu hekk għal tul ta' żmien.

Iż-żmien għadda; l-Mostin baqghu  
Jahdmnu u jishru bla waqfien;  
Mimlijin bil-fidi mqaddsa  
Bdew iharsu 'l quddiem.

Ghalkemm mghassra sew bil-faqar,  
Bix-xogħol iebes, bin-nuqqas,  
Telf fir-raba' mard u mxija,  
Niket, dwejjjaq, telf ir-ras

Wahhlu f'rashom knisja jibnu  
Illi tisboq lill-ohrajn;  
Dun Felic Calleja twajjeb  
Jara magħhom għajn ma' għajn.

Tqabbad pjanta fis ihazzeż  
L-arkitett Grongnet de Vasse;  
Knisja komda, knisja tonda  
B'sabar kbir bil-għaqal hazz.

Dun Felic Calleja basar  
Illi kollox ward u zahra,  
Kemm jingabru n-nies u l-flejjes,  
Għal dan l-għan mill-ewwel mar.

Iżda kemm inkwiet inqala'  
Sa mill-ewwel bidu nett!  
L-isqof ried arkitett iehor  
Jagħmel pjanta flok Grongnet.

Kien hemm dawk li dubju kellhom  
Kemm tassew setgħet issir  
Knisja kbira, knisja tonda;  
Ta' Grongnet isehh it-tir!

U hallih l-arkitett Malti  
Jfisser sewwa u bl-eżatt  
X'kellu f'rasu, x'kellu f'mohhu,  
Halq kulhadd mela u sadd.

Beda fl-ahhar ix-xogħol tiela',  
Dun Felic ferhan miġnun,  
Il-mewt iżda giet hasditu  
B'miġel tagħha sew misnun.

Gian Marija Schembri Mosti  
Lahaq floku ragħaj tar-ruh,  
Intefa' għax-xogħol tal-bini,  
Ma riedx jisma' b'ghaks u ġuh.

Il-Mostin għarhom madwaru;  
Rġiel u nisa, żgħar u kbar  
Kienu kollha għalenija;  
Kellhom qalbhom xrar tan-nar.

Sibt u Hadd, ukoll fil-festi meddew  
Għonqhom halli x-xogħol  
Jibda jidher, malajr jitla',  
Għaqda wahda kienu lkoll.

Min iġorr ġebel imdaqqas,  
Min ihott xi karrettun,  
Min igħarbel ix-xahx sewwa,  
Hemm min jaqbad xi baqqun.

Bieb bieb marru jiġbru l-flejjes  
Wisq mehtieġa għat-tiswir  
Ta' dat-tempju gloriuż tagħhom;  
Flejjes kbar, spejjez bil-kbir.

Wara kważi tletin sena  
Ta' xogħol iebes bla serhan,  
Tlestiet fl-ahhar ir-Rotunda;  
Raddew hajr, kulhadd ferhan.

L-arkitett Grongnet wisq bravu  
U l-imghallem Mastr' Ang Gatt,  
Raw xewqathom tinqatagħhom;  
Xogħolhom ma jintesa qatt.

Is-snin iebsa li ġew wara  
l-elf tminn mija u sittin,  
Raw titwettaq kemm-il opra  
Fir-Rotunda tal-Mostin.

Pulptu, orgni u lampieri,  
Statwi, qniepen u pittura,  
Haġa haġa, naqra naqra,  
Bdiet ukoll l-induratura.

Il-Mostin baqghu li kienu  
Shah fil-fidi, qalbhom xrar;  
Zdiedu fl-ghadd, djar godda tellghu;  
Kien hemm min ghas-safar mar.

Xi wahdjet kienu nies ghonja,  
Izda l-kotra kienu fqar;  
Biex isebbhu t-tempju taghhom  
Il-hteġiet hallew tad-dar.

Komplew jahdmu r-raba' baghli,  
Baqghu jongru haġriet kbar,  
Kabbru t-tjur, rabbew il-bhejjem,  
Komplew jagħzlu it-tajjar.


Xi barrani beda jersaq  
Lejn il-Mosta b'kull tifhir,  
Wisq jistagħġbu li dawk niesna  
Tellghu koppla bla taghmir.

Eqreb aktar snin lejn žmienna  
Inbnew toroq, telghu djar,  
Fortizza inbniet qawwija,  
Haddmet nies, xoghol iehor sar.

Pontijiet ittellghu jqasmu  
Wied il-Ghasel, wied sabih;  
Saret ehfef mawra twila  
Minn Valletta ghal kull rih.

Faqqghet l-Ewwel Gwerra kbira,  
Ġabet magħha qliegħ ta' flus;  
Xi Mostin, bhal huthom l-ohra;  
Kienu mohħhom fil-karus.

Bejn il-gwerrer bidliet saru  
Ġewwa l-Mosta għall-ahjar,  
Twaqqfu baned u kazini,  
Sbiehu t-toroq, sbiehu d-djar.



Il-Knisja ta' San Pawl Eremita  
f'Wied il-Ghasel mibnija fl-ohra  
fl-1656

Iż-żmien tgerbeb u inbidlu  
Xi drawwiet qodma Mostin;  
Tela' bini, in-nies tghallmet  
Hwejjeg sbieh w anqas tajbin.

Fegġew nies ghorrief u travi  
Xi Chetcuti, demm sinjur,  
Salvu Zahra, E.B. Vella,  
Salamone l-monsinjur,

Anni Vella, Patri Fenech,  
Camilleri wisq meqjum,  
Mifsud Pawlu u ohrajn bhalu  
Dawn u ohra mfakkra illum.

Il-Mostin bhall-Maltin shabhom  
Baqghu vittmi t'imxijiet;  
Daqqa pesta, daqqa hozba,  
Il-kolera hajjiet swiet.

Kemm jekk tajba, kemm hazina  
Mxiet il-hajja tal-Mostin;  
Hemm u ferh ighaddi kollu  
Dik ix-xorti, dak destin!

Bdew jitwiellu ghaqdiet godda  
Ta' l-Azzjoni, tal-Legjun,  
Ta' l-Iscouts, tax-Xirka Mqaddsa,  
Klabb infetah tal-ballun.

Hajjet izda l-Mostin hutna  
Ma tbiddlitx radikalment,  
Tfal fit-triq baqghu jilghabu,  
Fqar jittalbu f'kull mument

Mogħoż u nħaġ baqghu jimirhu,  
Tigieg jigr, fit-triq trab;  
Min isewwi, min isennen,  
Min ighix mohhu fis-shab;

Baqghet xejn m'hi mħaġġla l-hajja,  
Mħux bhal-lum kullhadd għafrid,  
Maz-znuntier l-irġiel ipaċċu  
Fuq kull deni, fuq kull gid.

Il-Mostin baqghu bi hgarhom  
Nies tal-knsija, nies l-istess;  
Forsi l-isbah jiem għalihom  
Kienu l-festi tal-Kungress.



Tela' shab sfiq u sewdieni,  
Biddel hajjet il-Mostin;  
Faqqghet gwerra wisq demmija,  
Ġabet herba għall-Maltin.

Il-Mosta laqtitha sewwa,  
Kienet qrib ta' mitjar kbir;  
Mijiet sew indarbu,  
Ntlaqat l-ghani, sew il-fqir.

L-aghaz li sehh kien sew sew f'Marzu  
Tad-dsatax u tnejn u erbghin,  
Instadd xelter, mieta kotra;  
Krib u biki ma swew xejn.

Bombi laqtu l-knisja tagħna  
Li b'miraklu ma ġgarrfux,  
Nifdu l-koppla iżda hsara  
Kbira kbira ma' għamlux.

Wasal jum li l-Maltin kollha  
Radd il-hajr taw 'l Alla l-kbir;  
Kien helishom minn jiem koroh,  
Kien salvahom mit-twerwir.

In-nies żdiedu, in-nies tkattru,  
Kien hemm bzonn ta' aktar djar.  
Nfethu toroq, ohrajn twessghu,  
Il-qadim ma damx ma tar.

Issa l-hajja bdiet titbiddel  
Kemmi fit-tajjeb, fil-hażin;  
Nies imghaġġla, nies mifxula  
Mgenna jahbtu ma' xulxin.

Twaqqfu skejjel, għaqdiet saru,  
Nfethu għonna, inbnew djar;  
Banek fethu l-bibien tagħhom;  
Kollox mexxa għall-ahjar.

Kummerċ kbir fil-Mosta tagħna  
Qed isir kuljum, kull hin;  
Hwienet fethu gegwiġija  
Speċjalment mis-snin sittin.

Il-karrozzi jghaddu mharrba  
Minn got-toroq nis-serbut;  
Illum trid tara kif timxi  
Jekk ma tridx fis bilgri tmut.



Il-Mosta, minn dejjem rahal,  
Saret issa belt mill-kbar;  
Refuġjati ġew bil-kotra;  
Hemm minn baqa' hemm min mar.

Hafna siefru, uhud lura  
Lejn pajjizhom fittxu ġew;  
It-tahlit infirex sewwa,  
Il-bidliet sehhew tassew.

Il-Mostin bi għarhom kollha  
Tbewsu u tghannqu ferhanin,  
Miġburin fil-knisja tagħhom  
Wegġghu 'l Alla il-hanin.

Wara l-gwerra bidliet ohra,  
Bidliet kbar, taqlib mill-qiegh  
Sehhu f'Malta sa fil-Mosta;  
Drawwiet qodma grew mar-rih.

Hekk id-dinja; fiha t-tajjeb,  
Wkoll insibu il-hażin;  
Jekk dan jghodd għal Mosta kollha  
Jghodd għall-Mosta u l-Mostin.

Għandna nħarsu bi tbissima  
Lejn gejjieni aktar żgur;  
Orizzonti sbieħ għalina  
U għal uliedna tal-futur.

Għalkemm m'ghadx il-poplu Mosti  
Jaf bħal qabel il-ġirien,  
ghadu jhobb lill-knisja tiegħu;  
Tixghel qalbu bin-nirien.

U fil-festa ta' Marija  
F'tifkiriet ta' ġrajjet kbar,  
Tara l-poplu gabra wahda  
Fir-Rotunda, l-kbar u ż-żgħar.